



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

புதின்கிழமை 08.07.2026



அடுத்தடுத்து சிக்கும் அமைச்சர்கள்!

கூரூரில் 41 பேர் பலியான சம்பவம் தொடர்பாக சி.பி.ஐ. வழக்கு, வருமான வரி வழக்குகள், செங்கல்பட்டு நீதிமன்றத்தில் கடுமையான குற்றச் சாட்டுகளின் அடிப்படையில் தாக்கல் செய்யப்பட்ட மனவிலக்கு வழக்கு - என பல்வேறு வழக்குகளில் சிக்கி இருப்பவர்தான் இன்றைய முதலமைச்சர் விஜய். அவரைப் போலவே அவரது அமைச்சர்கள் ஒவ்வொருவரும் அடுத்தடுத்து பல்வேறு வழக்குகளிலும் புகார்களிலும் சிக்கி வருகிறார்கள்.

* **அமைச்சர் புஸ்ஸி ஆனந்த் :** கூரூரில் 41 பேர் பலியான சம்பவத்தில் குற்றம் சாட்டப்பட்டவர் இவர். விஜய் வரும் நேரத்தை மாற்றிச் சொல்லி மக்களை முன்கூட்டியே வர வைத்தவர் இவர்தான். நிர்வாகிகள் நியமனம், வேட்பாளர் தேர்வு ஆகியவை குறித்து புகார் பெட்டி வைத்தாலே போதும் ஆனந்த் மீது ஏராளமான புகார்கள் குவியும். இந்த நிலைமையில், ஐந்து லட்சம் முதல் 30 லட்சம் ரூபாய் வரை லஞ்சம் பெற்றுக்கொண்டு, அரசு வழக்கறிஞர்களை நியமிப்பதாக அவர் மீது சென்னை உயர்நீதிமன்றத்தில் வழக்கு தாக்கல் செய்யப்பட்டுள்ளது.

விழுப்புரம் மாவட்டம் சாலாமேடு பகுதியைச் சேர்ந்தவரும், தமிழக வெற்றிக் கழகத்தின் வழக்கறிஞர் அணி இணை செயலாளருமான எம்.ஞானசெளந்தரி தாக்கல் செய்துள்ள வழக்கில், அரசு வழக்கறிஞர் நியமனத்துக்கு விண்ணப்பம் செய்வதற்கான கெடு ஜூன் 29ஆம் தேதி மாலை என அறிவிக்கப்பட்டிருந்த நிலையில், அன்றைய தினம் பிற்பகலிலேயே நியமன பட்டியல் என வாட்ஸ் அப்பில் தகவல் பரவிவதாகவும், இதுகுறித்து மாவட்டச் செயலாளரிடம் விசாரித்தபோது அதுதான் இறுதி பட்டியல் என கூறியதால் அதிர்ச்சி அடைந்ததாக குறிப்பிட்டுள்ளார்.

ஒரு அரசு வழக்கறிஞர் நியமனத்துக்கு 5 லட்சம் ரூபாய் முதல் 30 லட்சம் ரூபாய் வரை லஞ்சம் பெற்றுக்கொண்டு, அரசு வழக்கறிஞர்களாக நியமிக்கப்படுகின்றனர்; த.வெ.க. மாவட்டச் செயலாளர் மோகன்ராஜ் மற்றும் மாவட்ட ஆட்சியர் ஆகியோர் கூட்டுசேர்ந்தும், த.வெ.க. பொதுச் செயலாளரும், அமைச்சருமான புஸ்ஸி ஆனந்த் பரிந்துரை அடிப்படையிலும், இந்த நியமனங்கள் நடந்துள்ளதாக குற்றம்சாட்டியுள்ளார். இவர்கள் மீது நடவடிக்கை எடுக்க வேண்டிய பொறுப்பு முதல்வர் விஜய்க்கு இருப்பதாகவும் கூறியுள்ளார்.

எனவே அரசு வழக்கறிஞர் நியமனத்தில் தனக்கு வாய்ப்பளித்து நியமனங்கள் மேற்கொள்ள உத்தரவிடவும், அதுவரை அறிவிப்பாணைக்கு தடைவிதிக்க வேண்டும் என்றும் கோரிக்கை வைத்துள்ளார். இதே மாதிரியான நியமனக் குற்றச்சாட்டுகள் வந்து கொண்டே இருக்கின்றன.

* **அமைச்சர் ஆதல் அர்ஜுனா:** கூரூரில் 41 பேர் பலியான சம்பவத்தில் பல நாட்கள் தலைமறைவாக இருந்தவர் இவர். கூரூர் வழக்கை இப்போது சி.பி.ஐ. விசாரித்து வருகிறது. த.வெ.க. ஆட்சியில் குதிரை பேரம் நடப்பதாக உச்சநீதிமன்றம், உயர்நீதிமன்றம், தேர்தல் ஆணையம் ஆகிய இடங்களில் பல்வேறு புகார் மனுக்கள் பதிவாகி வருகிறது. இவை அனைத்திலும் சிக்கப் போகிறவர் இவர்தான். இவரது மனைவி மீது லாட்டரி தொடர்பான வழக்குகள் உள்ளன.

* **அமைச்சர் நிர்மல்குமார்:** கூரூரில் 41 பேர் பலியான சம்பவத்தில் குற்றம் சாட்டப்பட்டவர் இவர். 'கூட்டம் அதிகமாக இருக்கிறது, விஜய் வரத் தாமதமானால் அசம்பாவிதம் நடக்கும், எனவே அவரை சீக்கிரம் வரச் சொல்லுங்கள்' என்று காவல் துறை அதிகாரிகள் சொன்னது இவரிடம்தான். இது முதல் தகவல் அறிக்கையிலேயே இருக்கிறது. குதிரை பேர வழக்குகளிலும் சிக்குவார்.

* **அமைச்சர் மரிய வில்சன்:** நீதி அமைச்சரான இவர், கடடையைத் தாக்கி ஒரு குடும்பத்தைத் தாக்கும் வீடியோ இணைய தளத்தில் பரவி அனைவரும் பார்த்த காட்சிகள் ஆகும். மரிய வில்சனுக்கும் அவரது அண்ணன் மரிய குளோத்துக்கும் இடையே சொத்துப் பிரச்சினை இருந்துள்ளது. 8.8.2022 ஆம் நாள் புதுச்சேரியில் உள்ள மரிய குளோத்தின் வீட்டுக்குச் சென்று அவரையும் அவரது மனைவியையும் கடடையை வைத்து தாக்கி இருக்கிறார் மரிய வில்சன். கதறக் கதற தாக்கி இருக்கிறார். வீட்டில் இருந்த பொருட்களையும் அடித்து உடைத்துள்ளார். கொலை மிரட்டல் விடுத்துள்ளார். இது தொடர்பாக லாஸ்பேட்டை காவல் நிலையத்தில் புகார் தரப்பட்டது. மரியவில்சன், அவரது அப்பா நெஸ்தோஸ் ஆகியோர் மீது ஆறு பிரிவுகளின் கீழ் வழக்கு பதியப்பட்டுள்ளது. மரியவில்சன், கடந்த 4 ஆம் தேதியன்று நீதிமன்றத்திற்கு நேரில் சென்றிருக்க வேண்டும். ஆனால் போகவில்லை. அவரை மீண்டும் 10 ஆம் தேதியன்று வரச் சொல்லி இருக்கிறது நீதிமன்றம்.

* **அமைச்சர் சரத்குமார்:** பொது இடத்தில் போதை மருந்தைப் பயன்படுத்தி மாட்டிக் கொண்டவர் இவர். 'குழந்தைக்கு மாத்திரையை நசுக்கிக் கொடுத்தேன்' என்பதை அந்தக் குழந்தை கூட ஏற்றுக் கொள்ளாது. இது மட்டுமல்ல, பல வீடியோக்கள் வந்து கொண்டு இருக்கிறது. இந்த வீடியோக்களை வெளியிட்டார் என்று சொல்லி சிலருக்கு கொலை மிரட்டல் விடுத்த புகாரும் பதிவாகி இருக்கிறது.

* **அமைச்சர் விஸ்வநாதன்:** விஜய் பிறந்த நாளை முன்னிட்டு மாரத்தான் ஓட்டம் நடைபெற்றுள்ளது. அதில் ஓடிய மாணவிகள் காலை நீட்டி உட்கார்ந்திருந்தபோது அருவெறுப்பாக நடந்து கொண்டுள்ளார் உயர் கல்வி அமைச்சர் விஸ்வநாதன். மாணவிகளது காலைத் தொட்டும், அவர்களது விரல்களுக்கு சொடுக்கு எடுத்துத் மிக மோசமாக நடந்து கொண்டார். இவை அனைத்தும் போக்சோ சட்டப்படி குற்றங்கள் ஆகும். இவர் மீது போக்சோ சட்டப்படி நடவடிக்கை எடுக்க வேண்டும் என்று குழந்தைகள் நல அமைப்புகள் டெல்லி குழந்தைகள் ஆணையத்துக்கு புகார் அனுப்பி இருக்கின்றன. ஆளுநரிடம் பா.ஜ.க. நேரடியாக புகார் தந்துள்ளது.

- **இப்படி லஞ்சம், ஊழல், 41 பேர் மரணம், பாலியல், போக்சோ, போதை மருந்து, அடிதடிகள், தாக்குதல்கள், குதிரை பேரம் இப்படி தண்டனைச் சட்டத்தின் அனைத்து பிரிவுகளிலும் பல்வேறு வழக்குகளில் தூயசக்தி அமைச்சர்கள் துர்நாற்றம் அடிக்கும் வகையில் சிக்கி வருகிறார்கள்.**

●●

“உங்களை மைதானத்தில் மீண்டும் காண ஆவல்!”

எம்.எஸ்.தோனிக்கு பிறந்த நாள் வாழ்த்துகள்!

கழகத் தலைவர் மு.க.ஸ்டாலின் சமூக வலைதளத்தில் பதிவு!

சென்னை, ஜூலை 8 -

‘உங்களை மைதானத்தில் மீண்டும் காண ஆவல்’ என்றும் இந்திய கிரிக்கெட் முன்னாள் கேப்டன் எம்.எஸ்.தோனிக்கு பிறந்த நாள் வாழ்த்துகள் என்றும் கழகத் தலைவர் மு.க.ஸ்டாலின் அவர்கள் சமூக வலை தளப் பதவில் தெரிவித்துள்ளார்.

கழகத் தலைவர் மு.க.ஸ்டாலின் அவர்கள், இந்திய கிரிக்கெட் முன்னாள் கேப்டன் எம்.எஸ்.தோனியின் பிறந்த நாளையொட்டி வெளியிட்ட வாழ்த்துச் செய்தி வருமாறு:-

‘கேப்டன் கூல்’ எம்.எஸ்.தோனி அவர்களுக்கு பிறந்த நாள் வாழ்த்துகள்.



விளையாட்டு மைதானத்தில் இருந்தாலும், வெளியே இருந்தாலும்

உங்களின் நிதானம், தலைமைத்துவம் மற்றும் காலத்தால் மங்காத கவர்ச்சி இவைகள் கோடிக்கணக்கானவர்களுக்கு ஊக்கத்தை வழங்கி வருகின்றன.

உங்களை மீண்டும் விளையாட்டு தளத்தில் கானுகிற எதிர்பார்ப்பு இன்னும் மாறாத அதே உற்சாகத்துடன் இருக்கின்றது.

நீங்கள் நல்ல ஆரோக்கியத்துடனும், மகிழ்வாகவும் மேலும் பல்லாண்டு வெற்றிகளுடன் சிறக்கவும் வாழ்த்துகிறேன்.

இவ்வாறு கழகத் தலைவர் மு.க.ஸ்டாலின் அவர்கள் பதிவிட்டுள்ளார்.

மதுரவாயலில் தூய்மைப் பணியாளர்களை அமர்த்தித் த.வெ.க.வினர்!

சென்னை, ஜூலை 8 -

மதுரவாயல் சட்டமன்றத் தொகுதியில் த.வெ.க. சார்பில் போட்டியிட்ட ரேவந்த் சரண் வெற்றி பெற்றார். கடந்த 2 மாதங்களாக மதுரவாயல் எம்.எஸ்.ஏ. அலுவலகம் திறக்காமல் இருந்தது. இதனால் தொகுதி மக்கள் தங்கள் குறைகளை எங்கு கொடுப்பது என தெரியாமல் தவித்து வந்தனர். இந்த நிலையில் நேற்று மதுரவாயல் எம்.எஸ்.ஏ. அலுவலகம் திறக்கப்பட்டது. இதனை த.வெ.க. அமைச்சர் புஸ்ஸி ஆனந்த் திறந்து வைத்தார்.

த.வெ.க. நிர்வாகிகளுக்கு மதிய உணவு ஏற்பாடு செய்யப்பட்டு இருந்த நிலையில் அதனை அருகே இருந்த சென்னை கும்தீர் வாரிய அலுவலகத்திலேயே ஏற்பாடு செய்யப்பட்டு இருந்தது.

அப்போது உணவு சாப்பிட்ட பின் எச்சை இலை எடுப்பதற்கும் அங்கு குப்பைகளை அகற்றுவதற்கும் சென்னை மாநகராட்சி 11 மண்டலத்தில் பணிபுரியும் தூய்மை பணியாளர்களை பயன்படுத்தியுள்ளனர். அவர்களது வாரியல் பணி இருந்தும் எம்.எஸ்.ஏ. அலுவலக திறப்பு விழாவில் தூய்மை பணியாளர்களை எச்சை இலை எடுக்க வைத்து சர்ச்சையை ஏற்படுத்தியுள்ளது.



தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களிடம், கோவை மாநகர் மாவட்டக் கழக முன்னாள் செயலாளர் - தி.மு.க. மாநில தீர்மானக் குழுச் செயலாளர் முன்னாள் எம்.எஸ்.ஏ. நா.கார்த்திக் தனது புதல்வியின் திருமண வரவேற்பு விழா அழைப்பிதழை வழங்கினார்.

பேராசிரியர் முனைவர் சு.கிருஷ்ணசாமி இல்லத் திருமண வரவேற்பு!

கழகப் பொருளாளர் டி.ஆர். பாலு எம்.பி. - கழக துணைப் பொதுச் செயலாளர் கனிமொழி கருணாநிதி எம்.பி. பங்கேற்பு!

சென்னை, ஜூலை 8 -

கழக செயல்பாட்டாளரும், திராவிட இயக்க ஆய்வாளரும், தமிழ்நாடு அரசு உயர்கல்வி மன்றத்தின் முன்னாள் உறுப்பினர் செயலருமான பேராசிரியர் முனைவர் சு.கிருஷ்ணசாமி, திருமதி. க.புவனேஸ்வரி இளநிலை நிர்வாக அலுவலர் (ஓய்வு), சுகாதாரத்துறை, தமிழ்நாடு அரசு தம்பதியினரின் மகன் கி.பரத் குர்யா - க.மனோசித்ரா இவர்களின் திருமண வரவேற்பு 04.07.2026 சனிக்கிழமை மாலை சென்னை மதுரவாயலில் உள்ள எஸ்.பி.பி. கார்டன் திருமண அரங்கில் கழகத் தலைவர் அவர்களின் நல்வாழ்த்துக்களுடன், கழக பொருளாளர், முன்னாள் ஒன்றிய அமைச்சர், டி.ஆர். பாலு எம்.பி. அவர்கள் தலைமையில் நடைபெற்றது.

இந்த திருமண வரவேற்பில் கழக துணைப் பொதுச் செயலாளர் கனிமொழி கருணாநிதி எம்.பி. அவர்கள் சிறப்பு விருந்தினராக கலந்து கொண்டு மணமக்களை வாழ்த்தினார்கள்.

முன்னாள் ஒன்றிய அமைச்சர் வேங்கடபதி, தமிழ்நாடு அரசு முன்னாள் அமைச்சர் மா. சுப்பிரமணியன், முன்னாள் அமைச்சர் பி. கே. சேகர்பாபு, முன்னாள் அமைச்சர்



டி.ஆர்.பி.ராஜா, முன்னாள் அமைச்சர் சா.மு.ஆவடி நாசர், முன்னாள் துணை சுபாநாயகர் கு.பிச்சாண்டி, கழக அமைப்புச் செயலாளர் ஆர்.எஸ்.பாரதி, கழக செய்தி தொடர்பு தலைவர் டி.கே.எஸ். இளங்கோவன், கழக செய்தி தொடர்பு செயலாளர் கான்ஸ்டன்டைன் ரவீந்திரன் எம்.பி.,

கழக இணை அமைப்புச் செயலாளர் அன்பகம் கலை, துணை அமைப்புச் செயலாளர் தாயகம் கவி, தலைமைக் கழக செய்தி தொடர்பு இணைச் செயலாளர் தமிழன் பிரசன்னா, சட்டமன்ற முன்னாள் உறுப்பினர்கள் மீ.அ. வைத்தியலிங்கம், இ.கருணாநிதி, கிருஷ்ணசாமி, எம்.கே.

மோகன், பரந்தாமன், ஜோசப் சாமுவேல், காரம்பாக்கம் கணபதி மற்றும் அரசு உயர் அதிகாரிகள், கல்வியாளர்கள், தாளாளர்கள், திரை கலைஞர்கள், உறவினர்கள், நண்பர்கள் கலந்து கொண்டு மணமக்களை வாழ்த்தினார்கள். இன்னிசை கச்சேரியுடன் விழா இனிதே நடைபெற்றது.